



સત્યમેવ જયતે

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

TUESDAY, JUNE 25, 2024 / ASADHA 04, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે.

નં.ડીસી/પીઓએલ-૧/લો.સા.ચૂ.-૨૦૨૪/મતગણતરી દિન/જાહેરનામું/(૧૩).-ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪નો ચૂંટણી કાર્યક્રમ જાહેર થયેલ છે. તે મુજબ સાબરકાંઠા જિલ્લામાં લોકસભા ચૂંટણીનું મતદાન તા.૦૭/૦૫/૨૦૨૪ના રોજ નિયત કરવામાં આવેલ તથા મતગણતરી તા.૦૪/૦૬/૨૦૨૪ના રોજ હાથ ધરાનાર છે. સાબરકાંઠા જિલ્લામાં તા.૦૪/૦૬/૨૦૨૪ના રોજ પોલીટેકનીક કોલેજ, મોતીપુરા, હિંમતનગર ખાતે મતગણતરી થનાર છે. મતગણતરીના દિવસે સવારે ૦૭:૦૦ કલાકથી મતગણતરી પુરી ન થાય ત્યાં સુધી મતગણતરી પ્રક્રિયામાં કોઈ ખલેલ ન પહોંચે, મુક્ત, ન્યાયી અને નિષ્પક્ષ રીતે મતગણતરી થઈ શકે તે માટે કાયદો અને વ્યવસ્થા જાળવવી ખુબ જ જરૂરી હોઈ મતગણતરી કેન્દ્રની અંદર તથા મતગણતરી કેન્દ્રની આજુબાજુના વિસ્તારમાં અમુક કૃત્યો કરવા ઉપર પ્રતિબંધ ફરમાવવો જરૂરી છે.

વાસ્તે હું નૈમેષ દવે આઈ.એ.એસ., કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, હિંમતનગર ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ સાબરકાંઠા જિલ્લાના મતગણતરી કેન્દ્રો તથા તેની આજુબાજુ ૧૦૦ મીટરની ત્રિજયાના વિસ્તારમાં તા.૦૪/૦૬/૨૦૨૪ના રોજ સવારના ૦૭:૦૦ કલાકથી મતગણતરીની કામગીરી પૂર્ણ ન થાય ત્યાં સુધી નીચેના કૃત્યો કરવાની મનાઈ ફરમાવું છું -

- (૧) મતગણતરી કેન્દ્ર ઉપર કે તેની ૧૦૦ મીટરની ત્રિજયાના વિસ્તારમાં કોઈપણ મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસસેટ/વોકીટોકી સેટ અને અન્ય વિજાણું સંદેશા વ્યવહારના સાધનો લઈ જઈ શકશે નહીં કે તેનો ઉપયોગ પણ કરી શકશે નહીં.
- (૨) મતગણતરી કેન્દ્રમાં કે તેની આજુબાજુ ૧૦૦ મીટરની ત્રિજયામાં કોઈપણ વ્યક્તિ વાહનો સાથે આવી શકશે નહીં.
- (૩) મતગણતરી કેન્દ્રમાં ઉમેદવાર, ઉમેદવારના ચૂંટણી એજન્ટ/ મતગણતરી એજન્ટ, મતગણતરીની કામગીરી સાથે સંકળાયેલ અધિકારીશ્રી/કર્મચારીશ્રી તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિ પ્રવેશ કરી શકશે નહીં.
- (૪) મતગણતરી કેન્દ્રમાં કોઈપણ વ્યક્તિ રાજકીય પક્ષના પ્રતિકો કે ઉમેદવારોના પ્રતિકો કે કોઈ નિશાનીઓ લાવી શકશે નહીં.

આ હુકમમાં નીચે મુજબ અપવાદ છે.

- (૧) ભારતના ચૂંટણી પંચ/ રાજ્ય ચૂંટણી આયોગ દ્વારા નિમાયેલા નિરીક્ષકશ્રી, અધિક જિલ્લા મેજિસ્ટ્રેટશ્રી, ચૂંટણી અધિકારીશ્રી, મદદનીશ ચૂંટણી અધિકારીશ્રી, વધારાના ચૂંટણી અધિકારીશ્રી/ મદદનીશ ચૂંટણી અધિકારીશ્રી મુદ્દા નં-(૧)માં જણાવેલ ઉપકરણ મતગણતરી કેન્દ્ર સુધી લઈ જઈ શકશે, પરંતુ મતગણતરી હોલમાં જવાના પ્રસંગે આવું ઉપકરણ સાઈલન્ટ મોડમાં રાખવાનું રહેશે.
- (૨) કાયદો અને વ્યવસ્થાના ઈન્ચાર્જ અધિકારીઓ તથા સુરક્ષા કર્મચારીઓ સલામતીની દ્રષ્ટિએ જરૂરી હોય તેવા મુદ્દા નં-(૧) માં જણાવેલ ઉપકરણ મતગણતરી કેન્દ્ર સુધી લઈ જઈ શકશે., પરંતુ મતગણતરી હોલમાં આવું કોઈ ઉપકરણ લઈ જઈ શકાશે નહીં.
- (૩) અધિક જિલ્લા મેજિસ્ટ્રેટશ્રી/ ચૂંટણી અધિકારીશ્રી દ્વારા વાહન પરમીટ આપેલ વાહનો મતગણતરી કેન્દ્રના પોર્ચ સુધી લાવી શકાશે.
- (૪) મતગણતરી માટે નિમણૂક આપેલ અધિકારીશ્રીઓ/ કર્મચારીશ્રીઓને લઈને આવતું વાહન પાર્કિંગ એરીયા સુધી લાવી શકાશે.
- (૫) ઉમેદવાર, ઉમેદવારના ચૂંટણી એજન્ટ/ મતગણતરી એજન્ટ પોતાનું વાહન ચૂંટણી અધિકારીશ્રીએ તે માટે નક્કી કરેલ એરીયા સુધી લાવી શકશે.

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, સેલ્યુલર ફોન, પેજર, કોર્ડલેસ ફોન, વાયરલેસસેટ/ વોકીટોકી સેટ અને અન્ય વિજાણું સંદેશા વ્યવહારના સાધનો મળી આવશે તો અથવા પ્રતિબંધિત વિસ્તારમાં કોઈ વાહન પ્રવેશ કરશે તો સ્થળ પરના સુરક્ષા અધિકારીશ્રી/ કર્મચારીશ્રી આવું સાધન/વાહન જપ્ત કરી શકશે.

આ હુકમનો ભંગ કરનાર ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ તથા લાગુ પડતા અન્ય કાયદાઓની જોગવાઈઓ મુજબની સજાને પાત્ર થશે.

આજ રોજ તા. ૩૦/૦૫/૨૦૨૪ ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

નૈમેષ દવે,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

આમુખ:-

- (૧) પોલીસ અધિક્ષકશ્રી, સાબરકાંઠાના તા.૩૧/૦૫/૨૦૨૪ના પત્ર ક્રમાંક: ટ્રાફિક/રોડ ડાયવર્ઝન/જાહેરનામું પ્રસિધ્ધી/૪૬૭/૨૦૨૪

જાહેરનામું.

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે.

નં.પી.ઓ.એલ-૧/રોડ ડાયવર્ઝન/જાહેરનામું/વશી/૨૪૬૨/૨૦૨૪.- લોકસભાની સામાન્ય ચૂંટણી-૨૦૨૪ અન્વયે તા.૦૭/૦૫/૨૦૨૪ના રોજ ૫-સાબરકાંઠા સંસદીય લોકસભા શીટનું મતદાન પૂર્ણ થયેલ છે. અને સાબરકાંઠા તથા અરવલ્લી બંને જિલ્લાની સમાવિષ્ટ કુલ-૭ વિધાનસભા મતદાર વિભાગની મતગણતરી આગામી તા.૦૪/૦૬/૨૦૨૪ના રોજ સવારે ૬:૦૦ કલાકેથી પોલીટેકનીક કોલેજ એકેડેમીક બિલ્ડિંગ, મોતીપુરા, હિંમતનગર ખાતે થનાર છે. જે મતગણતરી દરમ્યાન સાબરકાંઠા તથા અરવલ્લી બંને જિલ્લામાંથી આશરે ૨૫૦૦૦ થી ૩૦૦૦૦ જેટલી જનમેદની આવવાની શક્યતા હોઈ તેમજ મતગણતરી દરમ્યાન સ્ટ્રોંગરૂમ બિલ્ડિંગ. તથા કેમ્પસ ખાતે તેમજ પો.સ્ટે. વિસ્તારમાં કાયદો વ્યવસ્થા અને ટ્રાફિક નિયમન જળવાઈ રહે તેમજ બીજો કોઈ અનિચ્છનીય બનાવ ન બને તે સારૂ પોલીટેકનીક ચાર રસ્તાથી સિવિલ હોસ્પિટલના મુખ્ય દરવાજા સુધી વાહનોને ડાયવર્ઝન કરાવવા તા.૦૪/૦૬/૨૦૨૪ના કલાક ૬:૦૦ થી કલાક ૨૦:૦૦ સુધી વાહનોની અવરજવર બંધ રહે તે મુજબનું જાહેરનામું પ્રસિધ્ધ કરવા આમુખ-(૧)ના પત્રથી જણાવેલ છે.

વાસ્તે, તા.૦૪/૦૬/૨૦૨૪ના રોજ લોકસભા સામાન્ય ચૂંટણી-૨૦૨૪ની મતગણતરી થનાર હોઈ પોલીટેકનીક ચાર રસ્તાથી સિવિલ હોસ્પિટલના મુખ્ય દરવાજા સુધી વાહનોની અવરજવર બંધ કરી નીચે દર્શાવેલ વૈકલ્પિક રસ્તાના ઉપયોગ માટે જાહેરનામું પ્રસિધ્ધ કરવું આવશ્યક જણાય છે. જેથી નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું નૈમેષ દવે (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ ની કલમ ૩૩ (૧) (બી) તથા ૩૩ (૧) (સી) અન્વયે મળેલ સત્તાની રૂએ આથી હુકમ કરું છું.

--- જાહેરનામાનો પ્રતિબંધિત વિસ્તાર ---

પોલીટેકનીક ચાર રસ્તાથી સિવિલ હોસ્પિટલના મુખ્ય દરવાજા સુધી

## -:: વૈકલ્પિક રસ્તાનો રૂટ ::-

- ગઢોડા ગામથી મોતીપુરા પોલીટેકનિક તરફ આવતા વાહનો સિવિલ હોસ્પિટલ સામે આવેલ સુંકુજ કેન્સર હોસ્પિટલના આગળના રસ્તા થઈ જી.આઈ.ડી.સી.થી મોતીપુરા તરફ.
- પોલીટેકનિક થી ગઢોડા તરફ જતા વાહનો મોતીપુરા નેશનલ હાઈવે રોડ થઈ સાબરકાંઠા ત્રણ રસ્તા તરફ
- આર્ટસ એન્ડ કોમર્સ કોલેજ હેલીપેડ સામે આવેલ દુકાનોના વેપારીઓ તેમજ શરણમ સોસાયટી, આદર્શ બંગ્લોઝ સોસાયટીઓના રહિશોના વાહનો મોતીપુરાથી સિવિલ રોડ આવતા ટી.પી. રોડ થી મોતીપુરા હિંમતનગર શહેર તરફ.

## -:: જાહેરનામાનો પ્રતિબંધિત સમયગાળો ::-

આ હુકમ તા.૦૪/૦૬/૨૦૨૪ના કલાક ૦૬-૦૦ થી કલાક ૨૦-૦૦ સુધી અમલમાં રહેશે.

## -:: જાહેરનામા મુજબ પ્રતિબંધિત કૃત્યો ::-

પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામા આવે છે .

## -::આ હુકમમાં નીચે મુજબ અપવાદ છે. ::-

સીવિલ હોસ્પિટલના દર્દીઓ, ઈમરજન્સી સેવાઓ સાથે સંકળાયેલ સ્ટાફ, એમ્બ્યુલન્સ વાન, તેમજ ચૂંટણી સાથે જોડાયેલ તમામ સરકારી અધિકારીશ્રીઓ/કર્મચારીશ્રીઓ અને ચૂંટણી ઉમેદવારોના વાહનોને મુક્તિ આપવામાં આવે છે.

## -:: જાહેરનામાનો ભંગ કરતાં દંડની જોગવાઈ ::-

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ કલમ- ૧૩૧ મુજબ ફરીયાદ માંડવા માટે, અધિકૃત કરવામાં આવે છે.

આજ તા.૦૩ જુન, ૨૦૨૪ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,

કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

## આમુખ:

(૧) કાર્યપાલક ઈજનેરશ્રી, માર્ગ અને મકાન વિભાગ, હિંમતનગરના પત્ર નં.૧૪/૦૬/૨૦૨૪ ના પત્ર ક્રમાંક: પી.બી./૨૪૫૮/૨૦૨૪.

## જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે.

નં.પી.ઓ.એલ.-૧/તલોદ/રસ્તો/ડાયવર્ઝન/જાહેરનામું/વશી/૨૬૩૬/૨૦૨૪ તા.૧૫/૦૬/૨૦૨૪-આમુખ-(૧)ના પત્રથી કાર્યપાલક ઈજનેરશ્રી માર્ગ અને મકાન વિભાગ, હિંમતનગરે નરોડા-દહેગામ- હરસોલ-ધનસુરા રસ્તાનું ચાર માર્ગીયકરણનું કામ હાલ પ્રગતિમાં હોઈ સદર કામમાં હરસોલ નજીક સુજલામ સુફલામ કેનાલ પર હયાત પુલને પહોળો કરવાની કામગીરી હાલ પ્રગતિમાં છે. સદર બ્રીજ ઉપર નવિન બ્રીજ બનાવવાના કામમાં એબટમેન્ટના કામમાં હયાત પુલના એપ્રોચ રસ્તાની બાજુમાં કામગીરી કરવાની થતી હોઈ ત્યારે હયાત બ્રીજના એપ્રોચમાં આવેલ સેન્ડી સોઈલ ભારે ટ્રાફિકની અવર-જવરના કારણે ધસી પડી શકે તેમ હોઈ હયાત રસ્તા પર હરસોલ ચોકડીથી ઉજેડીયા ચોકડી વચ્ચેના રસ્તા પર ટ્રાફિક તાત્કાલિક બંધ કરવો જરૂરી હોઈ તા. ૧૪/૦૬/૨૦૨૪ થી તા.૩૦/૦૬/૨૦૨૪ સુધી નરોડા-દહેગામ-હરસોલ- ધનસુરા રસ્તો બંધ કરવા માટે જાહેરનામું પ્રસિધ્ધ કરવા વિનંતી કરેલ છે.

નરોડા-દહેગામ-હરસોલ-ધનસુરા રસ્તો બંધ કરવામાં આવે તો વાહનોના અવર-જવર તેમજ કાયદો વ્યવસ્થાની જાળવણી સારૂ નીચે મુજબનો વૈકલ્પિક રૂટ પસંદ કરવા અભિપ્રાય આપેલ છે.

વાસ્તે, નરોડા-દહેગામ-હરસોલ- ધનસુરા રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે અત્રેથી જાહેરનામું પ્રસિધ્ધ કરવું આવશ્યક જણાય છે. જેથી નરોડા-દહેગામ-હરસોલ-ધનસુરા રસ્તાની ચાર માર્ગીયકરણની કામગીરી દરમ્યાન નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું નૈમેષ દવે (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ ની કલમ ૩૩ (૧) (બી) તથા ૩૩ (૧) (સી) અન્વયે મળેલ સત્તાની રૂએ આથી હુકમ કરું છું.

**--: જાહેરનામાનો પ્રતિબંધિત વિસ્તાર વૈકલ્પિક રૂટ :-**

નરોડા-દહેગામ-હરસોલ-ધનસુરા રોડ એસ.એચ-૬૮

**--: વૈકલ્પિક રસ્તાનો રૂટ :-**

- (૧) નરોડાથી દહેગામ થઈ મોડાસા ધનસુરા તરફ જતાં ટ્રાફિક માટે - ઉજેડિયા ચાર રસ્તાથી તલોદ ટી.આર. ચાર રસ્તાથી હરસોલ ચાર રસ્તા તરફ જવાનું રહેશે.
- (૨) મોડાસા/ ધનસુરાથી દહેગામ થઈ નરોડા તરફ જતાં ટ્રાફિક માટે - હરસોલ ચાર રસ્તાથી તલોદ ટી.આર. ચાર રસ્તાથી ઉજેડિયા ચાર રસ્તા તરફ જવાનું રહેશે.

**--: જાહેરનામાનો પ્રતિબંધિત સમયગાળો :-**

આ હુકમ તા.૧૫ /૦૬/૨૦૨૪ ના કલાક ૦૦-૦૦ થી તા.૩૦/૦૬/૨૦૨૪ ના કલાક ૨૪-૦૦ સુધી અમલમાં રહેશે.

**- :: જાહેરનામા મુજબ પ્રતિબંધિત કૃત્યો ::-**

પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિ ફરમાવવા હુકમ કરવામાં આવે છે.

**--: જાહેરનામાનો ભંગ કરતાં દંડની જોગવાઈ:-**

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ કલમ- ૧૩૧ મુજબ ફરીયાદ માંડવા માટે અધિકૃત કરવામાં આવે છે.

કાર્યપાલક ઈજનેરશ્રી માર્ગ અને મકાન વિભાગ હિંમતનગર ધ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાર્થન બોર્ડ લગાવવાના રહેશે.

આજ તા.૧૫ જુન, ૨૦૨૪ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,  
કલેક્ટર અને જિલ્લા મેજિસ્ટ્રેટ,  
સાબરકાંઠા, હિંમતનગર.

-----

